

പതിനാലാം കേരള നിയമസഭ

പതിനൊന്നാം സമ്മേളനം

2018 ജൂൺ 20, ബുധൻ

നക്ഷത്രചിഹ്നമിട്ട ചോദ്യങ്ങൾ

**[ആകെ ചോദ്യങ്ങൾ--30]**

മറുപടി നൽകുന്ന മന്ത്രിമാർ

മുഖ്യമന്ത്രി  
 ആരോഗ്യവും സാമൂഹ്യനീതിയും വകുപ്പുമന്ത്രി  
 ഭക്ഷ്യവും സിവിൽ സപ്ലൈസും വകുപ്പുമന്ത്രി

സ്വകാര്യ ആരോഗ്യ സ്ഥാപനങ്ങളെ നിയന്ത്രിക്കാൻ നിയമം

\*271. ശ്രീ.കെ. ദാസൻ  
 ,, സി.കൃഷ്ണൻ  
 ,, യു. ആർ. പ്രദീപ്  
 ,, പി. ഉണ്ണി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ആരോഗ്യ സേവനത്തെ വ്യവസായമാക്കി മാറ്റിയ സ്വകാര്യ ആരോഗ്യ സ്ഥാപനങ്ങളെ നിയന്ത്രിക്കാനായി സർക്കാർ കൊണ്ടുവന്ന നിയമം പ്രാബല്യത്തിലാക്കാനായി ചട്ടം രൂപീകരിച്ചിട്ടുണ്ടോ;
- (ബി) ആശുപത്രികൾ നൽകേണ്ട സേവനത്തിന് നിലവാരവും അതിനായി ഈടാക്കാവുന്ന തുകയും നിശ്ചയിക്കുന്നതിന് നടപടി ആരംഭിച്ചിട്ടുണ്ടോ;
- (സി) ചികിത്സാനിരക്ക് നിശ്ചയിക്കുന്നതുകൊണ്ടുള്ള ലാഭക്കുറവ് നികത്താനായി ചികിത്സ തേടിയെത്തുന്നവരെ അനാവശ്യ ടെസ്റ്റുകൾക്കു വിധേയരാക്കുകയും ആവശ്യമില്ലാത്ത മരുന്നുകൾ നൽകുകയും ചെയ്ത് ലാഭമുണ്ടാക്കാനുള്ള സാധ്യത ഒഴിവാക്കാനായി ത്രിതലങ്ങളിലുമുള്ള സർക്കാർ ആശുപത്രികളെ നവീകരിച്ച് ഉന്നതനിലവാരത്തിലുള്ള സേവനം നൽകാൻ പ്രാപ്തമാക്കാൻ സ്വീകരിച്ചുവരുന്ന നടപടികൾ വിശദമാക്കാമോ?

ക്യാൻസർ രോഗം നേരിടുന്നതിനും നിയന്ത്രിക്കുന്നതിനും നടപടി

\*272. ശ്രീ.കെ. കൃഷ്ണൻകുട്ടി  
 ,, സി.കെ.നാണു  
 ,, കോവൂർ കുഞ്ഞുമോൻ  
 ,, കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും

വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സ്കന്മാർബുദ രോഗം തുടക്കത്തിൽത്തന്നെ കണ്ടെത്തുന്നതിനും നിയന്ത്രിക്കുന്നതിനും കൂടുതൽ പര്യാപ്തമാകുന്ന വിധത്തിൽ കേരളത്തിലെ എല്ലാ താലൂക്ക് ആശുപത്രികളും കേന്ദ്രീകരിച്ച് മാമ്മോഗ്രാം, അൾട്രാ സൗണ്ട് സ്കാനിംഗ് സൗകര്യങ്ങൾ ഉള്ള മൊബൈൽ യൂണിറ്റുകൾ സ്ഥാപിക്കാൻ നടപടി സ്വീകരിക്കുമോ; ഇക്കാര്യത്തിൽ സർക്കാരിന്റെ പരിഗണനയിലുള്ള നടപടികൾ വിശദീകരിക്കുമോ;
- (ബി) ക്യാൻസർ ബാധിതരെ സഹായിക്കുന്നതിനും രോഗപ്രതിരോധ ബോധവൽക്കരണത്തിനും സന്നദ്ധസേവനം നടത്തുന്ന, രജിസ്റ്റർ ചെയ്തിട്ടുള്ള സന്നദ്ധ സംഘടനകൾക്ക് സേവന മികവിന്റെ അടിസ്ഥാനത്തിൽ അർഹമായ സഹായങ്ങൾ നൽകുന്ന കാര്യം പരിഗണിക്കുമോയെന്ന് വ്യക്തമാക്കുമോ?

ആരോഗ്യ വിദ്യാഭ്യാസ വകുപ്പ്

\*273. ശ്രീ.സി. കെ. ശശീന്ദ്രൻ

„ എ. എൻ. ഷംസീർ

„ ആർ. രാജേഷ്

„ പി.കെ. ശശി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം ആരോഗ്യ വിദ്യാഭ്യാസ വകുപ്പ് നടത്തിയ വികസന പ്രവർത്തനങ്ങൾ അറിയിക്കുമോ; മുൻ സർക്കാർ ആവശ്യമായ അടിസ്ഥാന സൗകര്യങ്ങൾ ഒരുക്കാതെ ജില്ല/ജനറൽ ആശുപത്രികളെ പേരുമാറ്റി മെഡിക്കൽ കോളേജ് ആക്കിയവയിൽ വിദ്യാർത്ഥി പ്രവേശനത്തിന് മെഡിക്കൽ കൗൺസിൽ അനുമതി നിഷേധിക്കാനിടയാക്കിയ സ്ഥിതി പരിഹരിക്കാൻ നടപടിയെടുത്തിട്ടുണ്ടോ;
- (ബി) മെഡിക്കൽ കോളേജുകളിൽ സൂപ്പർ സ്പെഷ്യാലിറ്റി കേഡർ രൂപീകരിക്കാൻ തീരുമാനിച്ചിട്ടുണ്ടോ;
- (സി) വയനാട് മെഡിക്കൽ കോളേജിന്റെ നിലവിലെ സ്ഥിതി അറിയിക്കുമോ; സമഗ്ര വികസനത്തിനായുള്ള മാസ്റ്റർപ്ലാൻ തയ്യാറാക്കി അതിന്റെയടിസ്ഥാനത്തിൽ പ്രവൃത്തി ആരംഭിക്കാൻ സാധിച്ചിട്ടുണ്ടോ;
- (ഡി) വടക്കേ മലബാറിലെ രോഗികളുടെ ആശ്രയമായ പരിയാരം സഹകരണ മെഡിക്കൽ കോളേജിനെ സർക്കാർ ഏറ്റെടുക്കുന്നതിന്റെ വിശദാംശം അറിയിക്കുമോ; സ്ഥാപന ശാക്തീകരണത്തിനുള്ള പദ്ധതി തയ്യാറാക്കിയിട്ടുണ്ടോ; വിശദാംശം നൽകുമോ?

സ്ത്രീകളുടെയും കുട്ടികളുടെയും സംരക്ഷണത്തിനായുള്ള പദ്ധതികൾ

\*274. ശ്രീമതി യു. പ്രതിഭ ഹരി

ശ്രീ.കെ.കുഞ്ഞിരാമൻ

„ വി. അബ്ദുറഹിമാൻ

„ എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി

സദയം മറുപടി നൽകുമോ:

- (എ) സ്ത്രീകളുടെയും കുട്ടികളുടെയും സംരക്ഷണത്തിനും ക്ഷേമത്തിനും അവരുടെ കഴിവുകൾ വികസിപ്പിക്കുന്നതിനുമായി ഈ സർക്കാർ ആവിഷ്കരിച്ച് നടപ്പാക്കിവരുന്ന പദ്ധതികൾ എന്തെല്ലാമാണ്; ആധുനിക വ്യവസായ മേഖലയിൽ സ്ത്രീകളുടെ പങ്കാളിത്തം വർദ്ധിപ്പിക്കാൻ പദ്ധതിയുണ്ടോ;
- (ബി) സ്ത്രീകളുടെ സംരംഭകത്വ ശേഷി വികസിപ്പിക്കുന്നതിനും നൈപുണ്യ വികസനത്തിനും തൊഴിൽ പരിശീലനത്തിനും എന്തെല്ലാം പദ്ധതികളാണുള്ളതെന്ന് അറിയിക്കാമോ;
- (സി) കുട്ടികളെ സംരക്ഷിക്കാനായുള്ള ഭദ്രം പദ്ധതിയുടെ വിശദാംശം ലഭ്യമാക്കാമോ;
- (ഡി) അനാഥരോ ദരിദ്രരോ ആയ കുട്ടികളെ പാർപ്പിക്കുന്ന അനാഥാലയങ്ങളുടെ പ്രവർത്തനം കർശന നിരീക്ഷണത്തിന് വിധേയമാക്കാറുണ്ടോ?

ഭക്ഷ്യസുരക്ഷാ വകുപ്പ് പരിശോധന കർശനമാക്കാൻ നടപടി

\*275. ശ്രീ.ജെയിംസ് മാത്യു  
 ,, പുരുഷൻ കടലുണ്ടി  
 ,, സി.കെ. ഹരീന്ദ്രൻ  
 ,, എം. നൗഷാദ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ റസ്റ്റോറന്റുകൾ, ബേക്കറികൾ, തട്ടുകടകൾ ഉൾപ്പെടെ പാകം ചെയ്ത ഭക്ഷണം വിൽക്കുന്ന കടകൾ വേണ്ടത്ര ശുചിത്വം പുലർത്തുന്നവയാണെന്ന് ഉറപ്പു വരുത്താൻ സ്വീകരിച്ചിട്ടുള്ള നടപടികൾ അറിയിക്കാമോ;
- (ബി) ഇവയിൽ വലിയൊരു പങ്ക് സ്ഥാപനങ്ങളിലും രുചിവർദ്ധക രാസവസ്തുക്കൾ ചേർത്ത ആഹാരമാണ് വിൽക്കുന്നതെന്ന കാര്യം പരിഗണിച്ച് ഭക്ഷ്യസുരക്ഷാ വകുപ്പ് പരിശോധന കർശനമാക്കാൻ നടപടി സ്വീകരിച്ചിട്ടുണ്ടോ;
- (സി) വിപണിയിൽ ലഭിക്കുന്ന പച്ചക്കറികൾ, പഴങ്ങൾ, മത്സ്യം തുടങ്ങിയവ രാസവസ്തുക്കൾ ചേർത്തവയല്ലെന്ന് ഉറപ്പു വരുത്താൻ വ്യാപകമായ പരിശോധന നടത്തുമോ; പരിശോധനയ്ക്കുള്ള സജ്ജീകരണങ്ങൾ എന്തെല്ലാമാണെന്ന് വെളിപ്പെടുത്തുമോ?

മെട്രോ ഉൾപ്പെട്ട പൊതു ഗതാഗത സംവിധാനം

\*276. ശ്രീ.എം. സ്വരാജ്  
 ,, കെ.ജെ. മാക്സി  
 ,, എ. പ്രദീപ്കുമാർ  
 ,, വി. ജോയി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) എറണാകുളത്തെയും പരിസര പ്രദേശങ്ങളിലെയും ഗതാഗത കുരുക്ക് ഒഴിവാക്കുന്നതിനും യാത്രാക്ലേശം പരിഹരിക്കുന്നതിനും ആവിഷ്കരിച്ച കൊച്ചി മെട്രോ, വാട്ടർ മെട്രോ, ബസ് സർവ്വീസ് എന്നിവ സംയോജിപ്പിച്ചു കൊണ്ടുള്ള പൊതു ഗതാഗത സംവിധാനത്തിന്റെ നിലവിലെ പുരോഗതി അറിയിക്കാമോ;

- (ബി) കൊച്ചി മെട്രോ നിർമ്മാണം തൃപ്പൂണിത്തുറ വരെ നീട്ടുന്നതിനായുള്ള പ്രവർത്തനത്തിന്റെ പുരോഗതി അറിയിക്കാമോ;
- (സി) കേന്ദ്ര സർക്കാരിന്റെ പുതുക്കിയ മെട്രോ നയം കൊച്ചി മെട്രോയുടെയും സംയോജിത പൊതു ഗതാഗത സംവിധാനത്തിന്റെയും നിർവ്വഹണത്തിൽ കാലതാമസം സൃഷ്ടിക്കാനിടയുണ്ടോ;
- (ഡി) തിരുവനന്തപുരം, കോഴിക്കോട് ലൈറ്റ് മെട്രോകൾക്ക് കേന്ദ്ര സർക്കാരിന്റെ അംഗീകാരം ലഭിച്ചിട്ടുണ്ടോ?

മരുന്നുകളുടെ ദുരുപയോഗം

\*277. ശ്രീ.പി. ഉണ്ണി

„ ജോർജ് എം. തോമസ്

„ എ.എം. ആരിഫ്

„ ഐ.ബി. സതീഷ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ഡ്രഗ്സ് കൺട്രോൾ വിഭാഗത്തിന്റെ പ്രവർത്തനങ്ങൾ അവലോകനം ചെയ്യാറുണ്ടോ എന്നറിയിക്കുമോ;
- (ബി) മരുന്നുകളുടെ നിർമ്മാണം, വിതരണം, വില തുടങ്ങിയവ സംബന്ധിച്ച പരിശോധന നടത്തുന്നതിനും നിയമം ലംഘിക്കുന്നവർക്കെതിരെ കർശന നടപടികൾ സ്വീകരിക്കുന്നതിനും വകുപ്പിലെ എൻഫോഴ്സ്മെന്റ് വിഭാഗത്തെ ശക്തിപ്പെടുത്താൻ നടപടി സ്വീകരിച്ചിട്ടുണ്ടോ;
- (സി) നാർക്കോട്ടിക് മരുന്നുകളുടെ ദുരുപയോഗം കണ്ടെത്തുന്നതിനും തടയുന്നതിനുമായി എക്സൈസ് വകുപ്പുമായി ചേർന്ന് സംയുക്ത പരിശോധന നടത്താറുണ്ടോ; വിശദമാക്കാമോ;
- (ഡി) ഡ്രഗ്സ് ആന്റ് കോസ്റ്റേറ്റിക് ആക്ടിലെ നിയമങ്ങൾ ലംഘിച്ചുകൊണ്ട് നടത്തുന്ന സൗന്ദര്യ വർദ്ധക വസ്തുക്കളുടെ വില്പന തടയുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്?

ക്രൈം ബ്രാഞ്ചിന്റെ പ്രവർത്തനം

\*278. ശ്രീ.ടി.എ.അഹമ്മദ് കബീർ

ഡോ.എം. കെ. മുനീർ

ശ്രീ.എൻ. ഷംസുദ്ദീൻ

„ പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ക്രൈം ബ്രാഞ്ചിൽ വർഷങ്ങൾ പഴക്കമുള്ള കേസുകൾ കെട്ടിക്കിടക്കുന്ന വിവരം ശ്രദ്ധയിൽപ്പെട്ടിട്ടുണ്ടോ;
- (ബി) ക്രൈം ബ്രാഞ്ചിന്റെ പ്രവർത്തനം ശക്തിപ്പെടുത്തുന്നതിന് എന്തെങ്കിലും നിർദ്ദേശം പരിഗണനയിലുണ്ടോ;
- (സി) ക്രൈം ബ്രാഞ്ചിന്റെ നേതൃത്വത്തിൽ വികേന്ദ്രീകരണ അന്വേഷണ സംവിധാനം ഏർപ്പെടുത്തുമോ; പ്രധാന പട്ടണങ്ങളിൽ സ്പെഷ്യൽ വിംഗ് രൂപീകരിക്കാൻ ഉദ്ദേശിക്കുന്നുണ്ടോ; വിശദാംശം നൽകുമോ?

ഇ-പോസ്റ്റ് മെഷീൻ വഴി റേഷൻ വിതരണം

\*279. ശ്രീ.എൽദോസ് പി. കുനപ്പിള്ളിൽ

„ അന്റപ് ജേക്കബ്

„ അനിൽ അക്കര

„ ഹൈബി ഇറുഡൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) റേഷൻ കട വഴി വിൽക്കുന്ന എല്ലാ റേഷൻ സാധനങ്ങളും ഇ- പോസ്റ്റ് മെഷീൻ വഴി നൽകണമെന്ന നിബന്ധനയുണ്ടോ;

(ബി) പല വിധ കാരണങ്ങളാൽ മെഷീൻ ഉപയോഗിക്കുവാൻ കഴിയാത്ത സാഹചര്യത്തിൽ മെഷീനിൽ രേഖപ്പെടുത്താതെ റേഷൻ വിതരണം നടത്തുന്നതിന് അനുമതി നൽകിയിട്ടുണ്ടോ; എങ്കിൽ എത്ര ശതമാനം റേഷൻ ഇപ്രകാരം നൽകുവാൻ അനുമതിയുണ്ട്;

(സി) ഈ ആനുകൂല്യത്തിന്റെ മറവിൽ റേഷൻ സാധനങ്ങൾ പഴയതു പോലെ കരിഞ്ചന്തയിൽ വിൽക്കുന്നുവെന്ന ആരോപണം ശ്രദ്ധയിൽപ്പെട്ടിട്ടുണ്ടോ; ഇക്കാര്യം അന്വേഷിച്ചിട്ടുണ്ടോ; എങ്കിൽ അതിൽ വെളിവാക്കുന്ന കാര്യങ്ങൾ എന്തൊക്കെയാണ് എന്ന് വ്യക്തമാക്കാമോ?

ഇലക്ട്രോണിക് ഹാർഡ് വെയർ നിർമ്മാണ ഹബ്ബ്

\*280. ശ്രീ.എം. മുക്കേഷ്

„ എസ്.ശർമ്മ

„ ബി.സത്യൻ

„ കെ. ബാബു : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) വിവരവിനിമയ സാങ്കേതികവിദ്യാ വ്യവസായങ്ങളെ പ്രോത്സാഹിപ്പിക്കാനും അടിസ്ഥാന സൗകര്യങ്ങൾ ഒരുക്കുന്നതിനും നടത്തിയ പ്രവർത്തനങ്ങൾ വിശദമാക്കാമോ;

(ബി) കേരളത്തെ ഇലക്ട്രോണിക് ഹാർഡ് വെയർ നിർമ്മാണ ഹബ്ബാക്കി മാറ്റുകയെന്ന ലക്ഷ്യത്തോടെ ഇലക്ട്രോണിക്സ് ഹാർഡ് വെയർ കമ്പനി രൂപീകരിച്ചിട്ടുണ്ടോ; പ്രസ്തുത കമ്പനിയുടെ പ്രവർത്തനം വിശദമാക്കാമോ;

(സി) ഐ.ഐ.ഐ.ടി.എം-കേരളയെ ഡിജിറ്റൽ യൂണിവേഴ്സിറ്റിയായി വികസിപ്പിച്ച് ഉന്നത ഗവേഷണ സ്ഥാപനമാക്കി മാറ്റുവാൻ ഉദ്ദേശിക്കുന്നുണ്ടോയെന്ന് അറിയിക്കുമോ?

ഭക്ഷ്യകമ്മീഷൻ

\*281. ശ്രീ.ഇ.കെ.വിജയൻ

ശ്രീമതി ഇ.എസ്.ബിജിമോൾ

ശ്രീ.ജി.എസ്.ജയലാൽ

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) ദേശീയ ഭക്ഷ്യഭദ്രതാ നിയമത്തിൽ ഭക്ഷ്യകമ്മീഷൻ രൂപീകരിക്കുന്നതിനെക്കുറിച്ച് പറയുന്നുണ്ടോ; വ്യക്തമാക്കാമോ ;

- (ബി) പ്രസ്തുത ഭക്ഷ്യകമ്മീഷന്റെ ഉദ്ദേശ്യലക്ഷ്യങ്ങൾ എന്തെല്ലാം;
- (സി) സംസ്ഥാനത്ത് ഭക്ഷ്യകമ്മീഷൻ രൂപീകരിച്ചിട്ടുണ്ടോ; വ്യക്തമാക്കുമോ ;
- (ഡി) ഭക്ഷ്യകമ്മീഷൻ രൂപീകരിച്ചിട്ടില്ലെങ്കിൽ ആയതിനുള്ള കാലതാമസം എന്തുകൊണ്ടാണെന്ന് വിശദമാക്കുമോ ;
- (ഇ) ഭക്ഷ്യകമ്മീഷൻ രൂപീകരിക്കുന്നതു വരെ ഒരു സ്റ്റാറ്റൂട്ടറി കമ്മീഷന് ആ ചുമതലകൾ നിർവഹിക്കാൻ സാധിക്കുമോ; വ്യക്തമാക്കുമോ ?

നെല്ല് സംഭരണ പദ്ധതി

- \*282. ശ്രീമതി സി.കെ. ആശ  
 ശ്രീ.ചിറ്റയം ഗോപകുമാർ  
 ,, ആർ. രാമചന്ദ്രൻ  
 ,, എൽദോ എബ്രഹാം : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:
- (എ) നടപ്പുസീസണിലെ നെല്ല് സംഭരണത്തിന്റെ വിശദാംശങ്ങൾ ലഭ്യമാക്കുമോ;
  - (ബി) സംഭരിച്ച നെല്ല് സംസ്കരിച്ച് അരിയാക്കി പൊതുവിതരണശൃംഖലയിൽ വിതരണം ചെയ്യുന്നതിന് മുന്നോടിയായി ഗുണനിലവാര പരിശോധന നടത്താറുണ്ടോ; വ്യക്തമാക്കുമോ;
  - (സി) നെല്ല് സംഭരണ പദ്ധതിയുടെ കൈകാര്യചെലവ് കേന്ദ്ര സർക്കാർ നൽകുന്നുണ്ടോ; വിശദാംശം വെളിപ്പെടുത്തുമോ;
  - (ഡി) സംസ്ഥാനത്തിന് പുറത്ത് നിന്ന് നെല്ല് കൊണ്ട് വന്ന് സംഭരണ പ്രക്രിയയിൽ ഉൾപ്പെടുത്തുന്നുവെന്ന പരാതി ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ;
  - (ഇ) സംഭരിച്ച നെല്ല് അരിയാക്കി മാറ്റുന്നതിൽ സ്വകാര്യമില്ലുകൾ, സഹകരണ-പൊതുമേഖല സ്ഥാപനങ്ങളുടെ മില്ലുകൾ എന്നിവയുടെ പങ്കാളിത്തം വിശദമാക്കുമോ?

ആശുപത്രികളുടെ സേവന നിലവാര നിർണ്ണയ സംവിധാനം

- \*283. ശ്രീ.കാരാട്ട് റസാഖ്  
 ശ്രീമതി.പി. അയിഷാ പോറ്റി  
 ശ്രീ.ബി.ഡി. ദേവസ്സി  
 ,, കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്തെ ഏതൊക്കെ ആശുപത്രികൾക്കാണ് കേന്ദ്ര സർക്കാരിന്റെ നാഷണൽ ക്വാളിറ്റി അക്രഡിറ്റേഷൻ പുരസ്കാരം ലഭിച്ചതെന്ന് അറിയിക്കാമോ ;
  - (ബി) സർക്കാർ ആശുപത്രികളുടെ സേവന നിലവാര നിർണ്ണയത്തിനായുള്ള കേരള അക്രഡിറ്റേഷൻ സ്റ്റാൻഡേർഡ്സ് ഫോർ ഹോസ്പിറ്റൽസ് (കാഷ് ) എത്ര ആശുപത്രികൾക്ക് ലഭിച്ചിട്ടുണ്ടെന്ന് അറിയിക്കാമോ; സ്വകാര്യ ആശുപത്രികളുടെ നിലവാര നിർണ്ണയത്തിനായി എന്ത്

സംവിധാനമാണുള്ളതെന്ന് അറിയിക്കാമോ;

- (സി) സർക്കാർ ആശുപത്രികളിൽ ആവശ്യത്തിന് മെഡിക്കൽ, പാരാ മെഡിക്കൽ ജീവനക്കാർ ഉണ്ടെന്ന് ഉറപ്പുവരുത്തുന്നതിന് സാധ്യമായിട്ടുണ്ടോ; സർക്കാർ ആശുപത്രികളിലെ തിരക്ക് പരിഗണിച്ച് കൂടുതൽ ഡോക്ടർമാരെയും മറ്റ് സഹായ ജീവനക്കാരെയും നിയമിക്കുന്ന കാര്യം പരിഗണിക്കുമോ;
- (ഡി) ആവശ്യമായ മെഡിക്കൽ ഉപകരണങ്ങളുടെ ലഭ്യതയും അവയുടെ ശരിയായ വിനിയോഗവും പരിപാലനവും ഉറപ്പു വരുത്തുന്നതിനുള്ള നടപടികൾ വ്യക്തമാക്കുമോ?

രോഗപ്രതിരോധ നടപടികൾ

\*284. ശ്രീ.ഷാഫി പറമ്പിൽ

„ വി.ഡി.സതീശൻ

„ അനൂപ് ജേക്കബ്

„ വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) വാക്സിനേഷനും ആധുനിക വൈദ്യശാസ്ത്രത്തിനുമെതിരെ സംഘടിതമായ എതിർപ്പ് സംസ്ഥാനത്ത് ചില കോണുകളിൽ നിന്നും ഉയരുന്നത് ഗൗരവമായി പരിശോധിച്ചിട്ടുണ്ടോ; ഇക്കാര്യത്തിൽ സ്വീകരിച്ചിട്ടുള്ള നടപടികൾ എന്തൊക്കെയാണ്;
- (ബി) സംസ്ഥാനത്ത് ഇതുവരെ കാണാത്ത നിപ, കരിമ്പനി തുടങ്ങിയ രോഗങ്ങൾ കണ്ടുതുടങ്ങിയ സാഹചര്യത്തിൽ രോഗപ്രതിരോധത്തിന് കൂടുതൽ ഇടപെടൽ നടത്തുന്നതിനും ജനങ്ങളെ ബോധവൽക്കരിക്കുന്നതിനും ശക്തമായ നടപടികൾ സ്വീകരിക്കുമോ;
- (സി) സ്കൂളുകളിൽ കുട്ടികളെ ചേർക്കുന്നതിന് വാക്സിനേഷൻ നിർബന്ധമാക്കുന്നതിനുള്ള തീരുമാനം എടുത്തിരുന്നോ; എങ്കിൽ അത് പ്രാവർത്തികമാക്കിയിട്ടുണ്ടോ?

കാഴ്ചപരിമിതർക്കായി നടപ്പിലാക്കുന്ന പദ്ധതികൾ

\*285. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) കാഴ്ച പരിമിതിയുള്ളവർക്ക് വേണ്ടി സംസ്ഥാനത്ത് നടപ്പിലാക്കുന്ന പദ്ധതികൾ എന്തൊക്കെയാണ്; വിശദമാക്കുമോ;
- (ബി) ഈ സർക്കാർ അധികാരത്തിൽ വന്ന ശേഷം കാഴ്ചപരിമിതിയുള്ളവർക്ക് വേണ്ടി നടപ്പിലാക്കിയ പ്രത്യേക പദ്ധതികൾ എന്തൊക്കെയാണ്; വിശദമാക്കുമോ;
- (സി) കാഴ്ചപരിമിതിയുള്ളവർക്ക് വേണ്ടി കേന്ദ്രസർക്കാരിന്റെ എന്തെങ്കിലും പദ്ധതി സംസ്ഥാനത്ത് നടപ്പിലാക്കുന്നുണ്ടോ; എങ്കിൽ വിശദാംശം ലഭ്യമാക്കുമോ?

റേഷൻ കടകളുടെ നവീകരണം

\*286. ശ്രീ.ബി.സത്യൻ

„ എ. പ്രദീപ്കുമാർ

„ സി. കെ. ശശീന്ദ്രൻ

പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) റേഷൻ കടകളുടെ നവീകരണത്തിനും വൈവിധ്യവൽക്കരണത്തിനുമായി സ്വീകരിച്ചിട്ടുള്ള പുതിയ പദ്ധതികൾ എന്തൊക്കെയാണെന്ന് വ്യക്തമാക്കുമോ;
- (ബി) റേഷൻ കടകൾ വഴി മുടങ്ങിക്കിടന്നിരുന്ന ആട്ട വിതരണം പുന:സ്ഥാപിച്ചിട്ടുണ്ടോ;
- (സി) ആട്ടയ്ക്ക് പുറമേ മറ്റേതെല്ലാം ഇനങ്ങൾ കൂടി റേഷൻ കടകളിൽക്കൂടി വിതരണം നടത്തുന്നതിന് ഉദ്ദേശിക്കുന്നുവെന്ന് വ്യക്തമാക്കാമോ;
- (ഡി) റേഷൻ കടകൾ വഴി ബാങ്കിംഗ് സേവനങ്ങൾ ലഭ്യമാക്കുന്നതിനുള്ള നടപടികൾ പരിഗണനയിലുണ്ടോ;
- (ഇ) പൊതുവിതരണമേഖലയ്ക്കാവശ്യമായ ഇന്റർമീഡിയറി ഗോഡൗണുകൾ റവന്യൂവകുപ്പിന്റെ സഹായത്തോടെ നിർമ്മിക്കുന്നതിനുള്ള നടപടികൾ ആരംഭിച്ചിട്ടുണ്ടോ; വിശദമാക്കുമോ?

വയോമിത്രം പദ്ധതി

\*287. ശ്രീ.കെ.കുഞ്ഞിരാമൻ

„ വി. കെ. സി. മമ്മത് കോയ

„ സജി ചെറിയാൻ

„ കെ.വി.അബ്ദുൾ ഖാദർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് അറുപത്തിയഞ്ച് വയസ്സിന് മുകളിൽ പ്രായമുള്ളവർക്കായി നടപ്പാക്കി വരുന്ന വയോമിത്രം പദ്ധതിയിൽ എന്തെല്ലാം സേവനങ്ങളാണ് ഉൾപ്പെടുത്തിയിരിക്കുന്നതെന്ന് വ്യക്തമാക്കുമോ;
- (ബി) ഈ സർക്കാർ അധികാരത്തിൽ വന്നതിന് ശേഷം പ്രസ്തുത പദ്ധതി കൂടുതൽ പ്രദേശങ്ങളിലേയ്ക്ക് വ്യാപിപ്പിച്ചിട്ടുണ്ടോ; വിശദമാക്കുമോ;
- (സി) വൃദ്ധജനങ്ങളുടെ സാമൂഹികവും സാമ്പത്തികവും ആരോഗ്യപരവുമായ സുരക്ഷ മികച്ച രീതിയിൽ നടപ്പിലാക്കിയതിന് സംസ്ഥാനത്തിന് ദേശീയ പുരസ്കാരം ലഭിച്ചിട്ടുണ്ടോ; വിശദാംശം നൽകുമോ?

ആയുർവേദ ഔഷധ നിർമ്മാണത്തിലെ പ്രതിസന്ധി

\*288. ശ്രീ.പി.കെ.അബ്ദു റബ്ബ്

„ വി.കെ.ഇബ്രാഹിം കുഞ്ഞ്

„ ടി. വി. ഇബ്രാഹിം

„ സി.മമ്മൂട്ടി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:



- (എ) ആയുർവേദ ഔഷധ നിർമ്മാണത്തിലെ പ്രതിസന്ധി ശ്രദ്ധയിൽപ്പെട്ടിട്ടുണ്ടോ;
- (ബി) മരന്ന് നിർമ്മാണത്തിനുള്ള ലൈസൻസ് പുതുക്കുന്നതിനും പുതിയ ലൈസൻസ് നൽകുന്നതിനും എന്തെല്ലാം ക്രമീകരണങ്ങൾ ഏർപ്പെടുത്താനാണ് ഉദ്ദേശിക്കുന്നത്;
- (സി) ആയുർവേദ മരുന്നുകളുടെ ഗുണനിലവാരം ഉറപ്പു വരുത്തുന്നതിന് എന്തെല്ലാം നടപടികൾ സ്വീകരിക്കാനാണ് ഉദ്ദേശിക്കുന്നതെന്ന് വ്യക്തമാക്കുമോ?

അഗ്നിശമനസേനയുടെ ആധുനികവൽക്കരണത്തിന് നടപടി

\*289. ശ്രീ.എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) അഗ്നിശമനസേനയിൽ ആധുനികവൽക്കരണത്തിന്റെ കുറവ് മൂലമുണ്ടാകുന്ന പ്രശ്നങ്ങൾ ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ അഗ്നിശമനസേനയുടെ നവീകരണത്തിനും ആധുനികവൽക്കരണത്തിനും വേണ്ടി സ്വീകരിച്ചിട്ടുള്ള നടപടികൾ എന്തെല്ലാമാണെന്ന് വിശദീകരിക്കുമോ?

കോഴിക്കോട്, തിരുവനന്തപുരം ലൈറ്റ് മെട്രോ പദ്ധതികളുടെ പുരോഗതി

T \*290. ശ്രീ.പി.ജെ.ജോസഫ്

- „ മോൻസ് ജോസഫ്
- „ റോഷി അഗസ്റ്റിൻ

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കോഴിക്കോട്, തിരുവനന്തപുരം ലൈറ്റ് മെട്രോ പദ്ധതികളുടെ ഇതുവരെയുള്ള പുരോഗതി വ്യക്തമാക്കാമോ;
- (ബി) കേന്ദ്ര സർക്കാരിന് പ്രസ്തുത പദ്ധതികളുടെ ഡി.പി.ആർ. സമർപ്പിച്ചിട്ടുണ്ടോ; ഇല്ലെങ്കിൽ കാരണം വ്യക്തമാക്കാമോ;
- (സി) കേന്ദ്രസർക്കാർ ഈ പദ്ധതികൾക്ക് അനുകൂല നിലപാട് സ്വീകരിച്ചിട്ടുണ്ടോ; സംസ്ഥാന സർക്കാർ ഈ പദ്ധതി ഉപേക്ഷിച്ചിട്ടുണ്ടോ; വെളിപ്പെടുത്തുമോ;
- (ഡി) ലൈറ്റ് മെട്രോ പദ്ധതിയുടെ ഭാഗമായുള്ള സ്ഥലങ്ങളിലെ മേൽപ്പാലങ്ങളുടെ പണിയുമായി ബന്ധപ്പെട്ട് ഇതുവരെയുള്ള സ്ഥലമെടുപ്പും പുരോഗതിയും വ്യക്തമാക്കാമോ?

ഹാഷ് ഫ്യൂച്ചർ ഗ്ലോബൽ ഐ.ടി. ഉച്ചകോടി

\*291. ശ്രീ.രാജു എബ്രഹാം

- „ കെ.സുരേഷ് കുറുപ്പ്
- പ്രൊഫ.കെ.യു. അരുണൻ

ശ്രീ.ഡി.കെ. മുരളി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കേരള സ്റ്റാർട്ടപ്പ് മിഷൻ വിജ്ഞാനാധിഷ്ഠിത സ്റ്റാർട്ടപ്പ് സംരംഭങ്ങൾ തുടങ്ങുന്നതിന് നൽകി വരുന്ന സഹായങ്ങൾ എന്തെല്ലാമാണ്;
- (ബി) ഡിജിറ്റൽ രംഗത്തെ നിക്ഷേപം സാധ്യമാക്കുന്നതിനും പുതിയ സംരംഭകരെയും പ്രതിഭകളെയും പ്രോത്സാഹിപ്പിക്കുന്നതിനും കൊച്ചിയിൽ നടന്ന ഹാഷ് ഫ്യൂച്ചർ ഗ്ലോബൽ ഐ.ടി. ഉച്ചകോടി എത്രമാത്രം ഫലപ്രദമായെന്ന് വിലയിരുത്തിയിട്ടുണ്ടോ; വിശദാംശം നൽകുമോ;
- (സി) വിവരാധിഷ്ഠിത സാങ്കേതികവിദ്യകളുടെ വ്യാപനത്തിന് നൂതന സാങ്കേതികവിദ്യകളുടെ സെന്റർ ഓഫ് എക്സലൻസ് ആയി വിഭാവനം ചെയ്യുന്ന നോളജ് സിറ്റി പദ്ധതിയുടെ വിശദാംശം അറിയിക്കാമോ?

സൈബർ സുരക്ഷയ്ക്കായി സ്വീകരിച്ച നടപടികൾ

\*292. ശ്രീ.എ. എൻ. ഷംസീർ

,, കെ.ഡി. പ്രസേനൻ

,, എം. നൗഷാദ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് സൈബർ കുറ്റകൃത്യങ്ങൾ തടയുന്നതിന് എന്തെല്ലാം നടപടികളാണ് സ്വീകരിച്ച് വരുന്നതെന്ന് വ്യക്തമാക്കാമോ;
- (ബി) ബ്ലൂ വെയ്ൽ ഗെയിമിന്റെ പശ്ചാത്തലത്തിൽ സൈബർ സുരക്ഷയ്ക്കായി പോലീസ് വകുപ്പ് എന്തെല്ലാം നടപടികളാണ് സ്വീകരിച്ചത്; പ്രസ്തുത നടപടികൾക്ക് കേന്ദ്ര ആഭ്യന്തര വകുപ്പിന്റെ പ്രശംസ ലഭിച്ചിട്ടുണ്ടോ; വിശദാംശം നൽകുമോ;
- (സി) സൈബർ ലോകത്തെ ചതിക്കുഴികളെ സംബന്ധിച്ചും ഇന്റർനെറ്റ്, ഇ-മെയിൽ തുടങ്ങിയവ സുരക്ഷിതമായി ഉപയോഗിക്കുന്നത് സംബന്ധിച്ചും പൊതുജനങ്ങൾക്ക് ബോധവൽക്കരണം നൽകാൻ എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ഡി) സൈബർ സുരക്ഷയ്ക്കായി പ്രവർത്തിക്കുന്ന സ്ഥാപനങ്ങളും ഏജൻസികളും പാലിക്കേണ്ട സെക്യൂരിറ്റി മാർഗ്ഗനിർദ്ദേശങ്ങളും നടപടിക്രമങ്ങളും കൃത്യമായി പാലിക്കുന്നതിനുള്ള ഐ.എസ്.ഒ. അംഗീകാരം സൈബർ ഡോമിന് ലഭിച്ചിട്ടുണ്ടോ; വിശദാംശം നൽകുമോ?

ജയിലുകൾ നവീകരിക്കുന്നതിനുള്ള നടപടികൾ

\*293. ശ്രീ.സി.കൃഷ്ണൻ

,, ഡി.കെ. മുരളി

,, എം. രാജഗോപാലൻ

,, കെ.ജെ. മാക്സി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് ജയിലുകൾ നവീകരിക്കുന്നതിന് നടപടികൾ സ്വീകരിച്ചിട്ടുണ്ടോ;
- (ബി) സംസ്ഥാനത്തെ വിവിധ ജയിലുകളിൽ തടവുകാർ ഉത്പാദിപ്പിക്കുന്ന ജൈവപച്ചക്കറികൾ പൊതുജനങ്ങൾക്ക് ന്യായവിലയിൽ ലഭ്യമാക്കുന്നതിന് ജയിലുകളോടനുബന്ധിച്ച് വിപണന കേന്ദ്രങ്ങൾ ആരംഭിച്ചിട്ടുണ്ടോ; വിശദമാക്കുമോ;
- (സി) തടവുകാർക്ക് ശിക്ഷാ കാലയളവിന് ശേഷം പരാശ്രയമില്ലാതെ ജീവിക്കുന്നതിന് സഹായകരമാകുന്ന

വിധത്തിൽ വിവിധ തൊഴിൽ പരിശീലന പരിപാടികൾ സംഘടിപ്പിച്ചിട്ടുണ്ടോ; വിശദാംശം നൽകുമോ;

(ഡി) നിരക്ഷരരായ തടവുകാരെ സാക്ഷരരാക്കുന്നതിനായി ജയിൽ ജ്യോതി സാക്ഷരതാ പദ്ധതി നടപ്പിലാക്കിയിട്ടുണ്ടോ; വിശദാംശം നൽകുമോ?

സിവിൽ സപ്ലൈസ് വകുപ്പിന്റെ കാര്യക്ഷമമായ പ്രവർത്തനം

\*294. ശ്രീ.എ.എം. ആരിഫ്

„ എസ്.ശർമ്മ

„ മുരളി പെരുനെല്ലി

„ പി.വി. അൻവർ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ വിശപ്പ് രഹിതമാക്കുന്നതിന് നടത്തി വരുന്ന പ്രവർത്തനങ്ങൾ വിശദമാക്കാമോ;

(ബി) പൊതുവിതരണ സംവിധാനത്തിലെ മൊത്ത വിതരണത്തിന്റെ ചുമതല സിവിൽ സപ്ലൈസ് വകുപ്പ് ഏറ്റെടുത്ത് പ്രവർത്തനം കാര്യക്ഷമമാക്കുന്നതിന് ആവശ്യത്തിന് ജീവനക്കാരെ നിയമിച്ചിട്ടുണ്ടോ;

(സി) പട്ടികഗോത്ര വർഗ്ഗക്കാർക്ക് റേഷൻ വീടുകളിലെത്തിച്ച് നൽകാൻ ആവിഷ്കരിച്ച പദ്ധതി പ്രാവർത്തികമായിട്ടുണ്ടോ;

(ഡി) റേഷൻ വിതരണ സംവിധാനം നവീകരിച്ചതിന്റെ കാര്യക്ഷമത അവലോകനം ചെയ്തിരുന്നോ; ഇ-പോസ് മെഷീൻ സ്ഥാപിച്ചതിനുശേഷവും തട്ടിപ്പ് നടക്കുന്നതായ വാർത്തയുടെ നിജസ്ഥിതി പരിശോധിച്ചിരുന്നോ;

(ഇ) മാവേലി സ്റ്റോറുകളുടെ പ്രവർത്തനം വിപുലീകരിക്കാൻ ഉദ്ദേശിക്കുന്നുണ്ടോ എന്ന് വ്യക്തമാക്കുമോ?

പോലീസിന്റെ കാര്യക്ഷമത വർദ്ധിപ്പിക്കാനുള്ള നടപടികൾ

\*295. ശ്രീ.ഇ.പി.ജയരാജൻ

„ ജോർജ് എം. തോമസ്

„ ഐ.ബി. സതീഷ്

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ക്രമസമാധാനപാലനവും കുറ്റാന്വേഷണവും കൂടുതൽ കാര്യക്ഷമമാക്കുന്നതിനായി എസ്.എച്ച്.ഒ.മാരായി ഇൻസ്പെക്ടർമാരെ നിയമിക്കുന്നത് എല്ലാ സ്റ്റേഷനുകളിലും പ്രാവർത്തികമാക്കാൻ സ്വീകരിച്ച നടപടി അറിയിക്കാമോ;

(ബി) പോലീസ് പ്രവർത്തനത്തിന്റെ കാര്യക്ഷമതയും വേഗതയും വർദ്ധിപ്പിക്കാനായി ഗുരുതര കുറ്റകൃത്യങ്ങളുടെ അന്വേഷണചുമതല ഡി.വൈ. എസ്.പി.മാർക്ക് നൽകുന്നതിന് നടപടി സ്വീകരിച്ചിട്ടുണ്ടോ;

(സി) ഓൺലൈനായി പരാതികൾ രജിസ്റ്റർ ചെയ്യുന്നതിനും പരാതിക്കാരന് അതിന്റെ സ്ഥിതി അറിയുന്നതിനുമുള്ള സംവിധാനം ഏർപ്പെടുത്തുന്ന പദ്ധതിയും പോലീസ് സ്റ്റേഷനുകളിൽ ക്യാമറ സ്ഥാപിക്കുന്ന നടപടികളും പ്രാവർത്തികമാക്കിയിട്ടുണ്ടോ;

(ഡി) ദുരന്ത സമയങ്ങളിൽ ചടുലമായി ഇടപെടുന്നതിന് പ്രത്യേക സേനയെ രൂപീകരിക്കാനുള്ള നടപടി പൂർത്തിയായോയെന്ന് വെളിപ്പെടുത്തുമോ?

ഭക്ഷ്യഗവേഷണ വികസന കൗൺസിൽ

\*296. ശ്രീ.മുരളി പെരുനെല്ലി

„ റ്റി.വി.രാജേഷ്

„ സി. കെ. ശശീന്ദ്രൻ

„ കെ.വി.വിജയദാസ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തിന്റെ തനത് ഭക്ഷ്യ ഇനങ്ങളെ പ്രോത്സാഹിപ്പിക്കുന്നതിനും അവയുടെ ഗുണനിലവാരം ഉറപ്പാക്കുന്നതിനുമായി രൂപീകരിച്ചിട്ടുള്ള ഭക്ഷ്യഗവേഷണ വികസന കൗൺസിലിന്റെ പ്രവർത്തനങ്ങൾ എന്തെല്ലാമാണെന്ന് വിശദമാക്കാമോ;

(ബി) ഭക്ഷ്യ സംസ്കരണ-മുഖ്യവർദ്ധിത പ്രവർത്തനങ്ങൾക്കായി എന്തെല്ലാം അടിസ്ഥാന സൗകര്യങ്ങളാണ് കൗൺസിൽ ഏർപ്പെടുത്തിയിട്ടുള്ളത്;

(സി) പ്രസ്തുത കൗൺസിലിന്റെ സേവനം വിപുലീകരിക്കുന്നതിനായി എന്തെല്ലാം പദ്ധതികളാണ് ആവിഷ്കരിച്ചിട്ടുള്ളത്;

(ഡി) കൗൺസിലിന്റെ നേതൃത്വത്തിൽ സംഘടിപ്പിച്ചു വരുന്ന ഭക്ഷ്യസുരക്ഷാ പരിശീലന പരിപാടിയുടെ വിശദാംശം നൽകുമോ?

ഇൻസ്റ്റിറ്റ്യൂട്ട് ഓഫ് മാനേജ്മെന്റ് ഇൻ ഗവൺമെന്റ്

\*297. ശ്രീ.ടി. വി. ഇബ്രാഹിം

„ പി.കെ.അബ്ദു റബ്ബ്

„ സി.മമ്മൂട്ടി

„ വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ഇൻസ്റ്റിറ്റ്യൂട്ട് ഓഫ് മാനേജ്മെന്റ് ഇൻ ഗവൺമെന്റിൽ ഏതെല്ലാം വിഭാഗം സർക്കാർ ജീവനക്കാർക്കാണ് പരിശീലനം നൽകിവരുന്നത്;

(ബി) സർക്കാർ സർവ്വീസിലെ എല്ലാ വിഭാഗം ജീവനക്കാർക്കും പടിപടിയായി പരിശീലനം നൽകുന്നതിന് നടപടി സ്വീകരിക്കുമോ;

(സി) ഈ സ്ഥാപനത്തെ മികവിന്റെ കേന്ദ്രമാക്കണമെന്ന ഭരണപരിഷ്കാര കമ്മീഷന്റെ ശുപാർശ സർക്കാരിന് ലഭിച്ചിട്ടുണ്ടോ; എങ്കിൽ എന്ത് നടപടി സ്വീകരിച്ചു എന്ന് വ്യക്തമാക്കുമോ?

ക്രിമിനൽ കേസുകളിൽ പ്രതികളായ പോലീസുകാർ

\*298. ഡോ.എം. കെ. മുനീർ

പ്രൊഫ.ആബിദ് ഇസൈൻ തങ്ങൾ

ശ്രീ. എൻ .എ.നെല്ലിക്കുന്ന്

„ പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ക്രിമിനൽ കേസുകളിൽ പ്രതികളായ പോലീസുകാരുടെ വിവരം ശേഖരിച്ചിട്ടുണ്ടോ;
- (ബി) ഇത്തരം പോലീസുകാർക്കെതിരെ എന്ത് നടപടി സ്വീകരിക്കാനാണ് ഉദ്ദേശിക്കുന്നത്;
- (സി) ഗുരുതരമായ കുറ്റകൃത്യങ്ങളിൽ പ്രതികളായ പോലീസുകാരെ സർവ്വീസിൽ നിന്നും പിരിച്ചുവിടുന്നതിന് നടപടി സ്വീകരിക്കുമോ; വിശദാംശം വ്യക്തമാക്കുമോ?

ഭക്ഷ്യ സുരക്ഷ പരിശോധന കാര്യക്ഷമമായി നടത്തുന്നതിന് നടപടി

\*299. ശ്രീ.സി.എഫ്.തോമസ്

ഡോ.എൻ. ജയരാജ്

ശ്രീ.റോഷി അഗസ്റ്റിൻ

„ മോൻസ് ജോസഫ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) മുഴുവൻ ഫുഡ് ബിസിനസ് ഓപ്പറേറ്റർമാർക്കും 2006 ലെ ഭക്ഷ്യസുരക്ഷ ഗുണനിലവാര നിയമത്തിൽ അനുശാസിക്കുന്ന ലൈസൻസോ രജിസ്ട്രേഷനോ നിർബന്ധമുണ്ടോ; രജിസ്ട്രേഷൻ എടുക്കാതെ പ്രവർത്തിക്കുന്നവരെ കണ്ടെത്താൻ നടപടി സ്വീകരിക്കുമോ;
- (ബി) പരിശോധനകൾ കാര്യക്ഷമമായി നടത്തുന്നതിന് കൈക്കൊണ്ട നടപടികൾ വിശദമാക്കാമോ; വാഹനങ്ങൾ, ഉദ്യോഗസ്ഥർ എന്നിവയുടെ കുറവ് തടസം സൃഷ്ടിക്കുന്നുണ്ടോ ; വ്യക്തമാക്കാമോ;
- (സി) ഭക്ഷ്യ സുരക്ഷ വകുപ്പിൽ നിന്ന് സർക്കാരിന് ഏതെങ്കിലും തരത്തിൽ വരുമാനം ലഭിക്കുന്നുണ്ടോ; വകുപ്പ് ആരംഭിച്ചതു മുതൽ ഇതുവരെ ലഭിച്ച വരുമാനം വിശകലനം ചെയ്തിട്ടുണ്ടോ ; എങ്കിൽ വിശദവിവരം ലഭ്യമാക്കാമോ;
- (ഡി) ജീവനക്കാരുടെ കുറവുമൂലം വരുമാനം നഷ്ടപ്പെടുന്നത് ഒഴിവാക്കാൻ നടപടി സ്വീകരിക്കുമോ; ആവശ്യമായ ജീവനക്കാരെ എല്ലാ ജില്ലകളിലും നിയമിക്കുവാൻ നടപടി സ്വീകരിക്കുമോ?

കണ്ണൂർ അന്താരാഷ്ട്ര വിമാനത്താവള നിർമ്മാണം

\*300. ശ്രീ.സണ്ണി ജോസഫ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കണ്ണൂർ അന്താരാഷ്ട്ര വിമാനത്താവളത്തിന്റെ നിർമ്മാണ പ്രവർത്തനം പൂർത്തിയാക്കിയിട്ടുണ്ടോ; ഇനി എന്തൊക്കെ പ്രവർത്തനങ്ങളാണ് പൂർത്തീകരിക്കുവാനുള്ളത്;
- (ബി) മുൻ സർക്കാരിന്റെ കാലത്ത് പ്രസ്തുത വിമാനത്താവളത്തിന്റെ നിർമ്മാണവുമായി ബന്ധപ്പെട്ട് എന്തൊക്കെ പ്രവർത്തനങ്ങളാണ് പൂർത്തിയാക്കിയത്; നിർമ്മാണ പ്രവർത്തനങ്ങളുടെ എത്ര ശതമാനം പ്രസ്തുത കാലയളവിൽ പൂർത്തിയാക്കി എന്നറിയിക്കാമോ?

കേരള നിയമസഭാ സെക്രട്ടേറിയറ്റ്,  
തിരുവനന്തപുരം,  
11-06-2018

വി. കെ. ബാബുപ്രകാശ്,  
സെക്രട്ടറി,

---

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].  
"T" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.